



मण्डनदेउपुर नगरपालिका

स्थानीय राजपत्र

खण्ड- ९ मण्डनदेउपुर, असोज ०९ गते, २०८२ साल संख्या: ५

भाग-२

मण्डनदेउपुर नगरपालिकामा करार/दैनिक ज्यालादारीमा कर्मचारी व्यवस्थापन गर्ने सम्बन्धी कार्यविधि, २०८२

प्रस्तावना: मण्डनदेउपुर नगरपालिकाले उपलब्ध गराउने सेवा प्रवाह र विकास निर्माणको कार्यलाई व्यवस्थित र प्रभावकारी बनाउनका लागि यस नगरपालिकामा प्राविधिक तथा श्रेणी विहिन कर्मचारी करार/दैनिक

खण्ड- ९ मण्डनदेउपुर, असोज ०९ गते, २०८२ साल संख्या: ५

ज्यालादारीमा नियुक्ती गरी सेवा करारमा लिने कार्यलाई व्यवस्थित गर्न स्थानीय सरकार संचालन ऐन, २०७४ को दफा १०२ ले दिएको अधिकारको प्रयोग गरी मण्डनदेउपुर नगरपालिकाको नगर कार्यपालिकाले यो कार्यविधि स्वीकृत गरी जारी गरेको छ।

कार्यपालिकाबाट पारित मिति: २०८२/०६/०८

प्रमाणीकरण मिति: २०८२/०६/०८

१. संक्षिप्त नाम र प्रारम्भ:

- (क) यस कार्यविधिको नाम "मण्डनदेउपुर नगरपालिकामा करार/दैनिक ज्यालादारीमा कर्मचारी व्यवस्थापन गर्ने सम्बन्धी कार्यविधि, २०८२" रहेको छ ।
- (ख) यो कार्यविधि स्थानीय राजपत्रमा प्रकाशन भएको मितिबाट प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा-

- (क) "ऐन" भन्नाले "स्थानीय सरकार सञ्चालन ऐन, २०७४" सम्झनु पर्दछ ।
- (ख) "कार्यालय" भन्नाले नगर कार्यपालिकाको कार्यालय सम्झनु पर्दछ ।
- (ग) "कार्यपालिका" भन्नाले मण्डनदेउपुर नगरपालिकाको नगर कार्यपालिकालाई सम्झनुपर्दछ ।

खण्ड- ९ मण्डनदेउपुर, असोज ०९ गते, २०८२ साल संख्या: ५

(घ) "प्रमुख" भन्नाले मण्डनदेउपुर नगरपालिकाको नगर प्रमुख सम्झनु पर्दछ।

(ङ) "प्रमुख प्रशासकीय अधिकृत" भन्नाले मण्डनदेउपुर नगरपालिकाको प्रमुख प्रशासकीय अधिकृत सम्झनु पर्दछ।

(च) "समिति" भन्नाले यस कार्यविधिको दफा (५) बमोजिम गठित पदपूर्ति सिफारिस समिति सम्झनु पर्दछ।

३. कार्यविधि लागू हुने क्षेत्र र सेवा: (१) स्थानीय सरकार सञ्चालन ऐन, २०७४ को दफा ८३ को उपदफा (७) बमोजिम करार/दैनिक ज्यालादारीमा जनशक्ति पदपूर्ति गर्ने प्रयोजनको लागि यो कार्यविधि स्वीकृत गरी लागू गरिएको छ ।

(२) कार्यालयले देहायको सेवासँग सम्बन्धित कर्मचारी यस कार्यविधि बमोजिम अवधि तोकी सेवा करारमा आपूर्ति गर्न सकिने छ।

(क) इन्जिनियरिङ्ग सेवासँग सम्बन्धित

(ख) कृषि सेवासँग सम्बन्धित

(ग) पशु सेवासँग सम्बन्धित

(घ) स्वास्थ्य सेवासँग सम्बन्धित

(ङ) कम्प्युटर अपरेटर लगायत अन्य कुनै प्राविधिक सेवासँग सम्बन्धित।

(च) विविध सेवा

- (३) नगरपालिकालाई आवश्यक पर्ने श्रेणी विहिन सरहका प्रशासनिक तथा प्राविधिक पदहरू, जस्तै:- सवारी चालक, कार्यालय सहयोगी, माली, कुचिकार, चौकीदार, बगैचे, सरसफाईकर्मी इलेक्ट्रिसियन, प्लम्बर लगायत सार्वजनिक खरिद नियमावली २०६४ को नियम ९५ संग सम्बन्धित पद तथा सेवाहरूमा समेत यसै कार्यविधि बमोजिम करार सेवामा वा छोटो अवधिको लागि दैनिक ज्यालादारीमा सेवा लिन सकिनेछ ।

४. छनौट सम्बन्धी व्यवस्था: (१) नगरपालिकामा करार/दैनिक ज्यालादारीमा कर्मचारी नियुक्ति गर्दा कार्यालयबाट स्वीकृत कार्य विवरण बमोजिम पद वा सेवा क्षेत्र तथा सम्बन्धित सेवा समूहको योग्यता, पारिश्रमिक, सेवा शर्त समेत तोकी कार्यालयको सूचनापाटी, वेबसाईट तथा अन्य कुनै सार्वजनिक स्थलमा अनुसूची -१ बमोजिमको ढाँचामा कम्तीमा १५ (पन्ध्र) दिनको सूचना प्रकाशन गर्नुपर्नेछ। तर कुनै विपद्को समयमा वा अति आवश्यक स्वास्थ्य सेवा लगायतका सेवाहरूमा तुरुन्तै जनशक्ति आपूर्ति गर्नुपर्ने अवस्थामा ७ दिनको सूचना प्रकाशन गरी जनशक्ती व्यवस्थापन गर्न सकिने छ।

खण्ड- ९ मण्डनदेउपुर, असोज ०९ गते, २०८२ साल संख्या: ५

- (२) आवेदन फारामको नमूना अनुसूची-२ बमोजिम हुनेछ। आवेदन दस्तुर अधिकृतस्तरको पदका लागि रु.१००० (रु एक हजार) सहायक पदको लागि रु.५०० (पाँच सय) तथा श्रेणी विहिन पदका लागि रु.३०० (तीन सय) आवेदन दस्तुर लाग्नेछ।
- (३) उपदफा (२) बमोजिम पर्न आएका आवेदनहरू दफा (५) बमोजिमको समितिले विभिन्न चरणमा तोकिए बमोजिमको परिक्षा संचालन गरी कार्यालय समक्ष पदपुर्तिको लागि अन्तिम नामावली सिफारिस गर्ने छ।
- (४) दफा ३ को उपदफा (२) बमोजिमका कर्मचारीको हकमा देहाय बमोजिम छनौट प्रक्रिया संचालन गरिनेछ।

क) पहिलो चरण (लिखित परिक्षा)

१. वस्तुगत बहुवैकल्पिक प्रश्न -१०० पूर्णाङ्क हुनेछ र गलत उत्तर दिएमा (०.२० प्रतिशत) नकारात्मक मार्किङ्ग गरिनेछ।
२. लिखित परिक्षा उत्तिर्ण हुनका लागि ४० प्रतिशत अङ्क प्राप्त गर्नुपर्ने छ।
३. लिखित परिक्षामा उत्तिर्ण हुन सफल परिक्षार्थीहरू मात्र दोस्रो चरणको परीक्षामा सामेल हुन सक्नेछन्।

खण्ड- ९ मण्डनदेउपुर, असोज ०९ गते, २०८२ साल संख्या: ५

४. पहिलो चरणको परिक्षाफल प्रकाशन गर्दा सफल उम्मेदवारको वर्णानुक्रम अनुसार नामावली प्रकाशन गरिनेछ ।
५. लिखित परिक्षाको प्रश्नपत्र बागमती प्रदेश लोकसेवा आयोगले तयार गरेको सम्बन्धित पदको विषय वस्तुमा आधारित भई (पाठ्यक्रम) प्रश्नपत्र तयार गरिनेछ ।

ख दोस्रो चरण

१. प्रयोगात्मक (प्रयोगात्मक परीक्षा आवश्यक पर्ने पदहरूका लागि मात्र)-१० अङ्क
२. अन्तरवार्ता-२५ अङ्क (विषय वस्तुको ज्ञान-१०, व्यक्तित्व-५, प्रस्तुतिकरण-५, समसामयिक विषयवस्तुको ज्ञान- ५), अन्तरवार्तामा ४० प्रतिशत भन्दा कम वा ७० प्रतिशत भन्दा बढी अङ्क दिदा कारण समेत खुलाई पुष्टाई दिनुपर्ने छ ।
३. शैक्षिक योग्यता-५ अङ्क (न्यूनतम शैक्षिक योग्यता-३, माथिल्लो शैक्षिक योग्यता-५)
४. स्थानीयता-१० अङ्क (नगरपालिका भित्रको आवेदक-१०, काभ्रेपलाञ्चोक जिल्ला भित्रको आवेदक-७, अन्य-४)

खण्ड- ९ मण्डनदेउपुर, असोज ०९ गते, २०८२ साल संख्या: ५

५. समावेशी-५ अङ्क (दोहोरो वा सो भन्दा बढी समावेशीता
भएको-५ अङ्क, एकल समावेशीता-४ अङ्क, अन्य-३ अङ्क)

६. अनुभव- ५ (प्रत्येक वर्षको एक अङ्कका दरले बढीमा ५
अङ्क)

(५) प्रथम चरण र दोस्रो चरणको प्राप्ताङ्कको कुल अङ्कको आधारमा
योग्यता क्रमअनुसार अन्तिम नतिजा प्रकाशन गरिनेछ ।

(६) उपदफा ४ मा जुनसुकै कुरा लेखिएको भएतापनी श्रेणी विहिन पदमा
कर्मचारी पदपुर्ति गर्दा उपदफा ४ को (ख) बमोजिम पदपुर्ति
गरिनेछ ।

५.पदपुर्ति सिफारिस समिति: (१) दफा ३ बमोजिमको रिक्त पदमा पदपुर्ति
सिफारिस गर्न देहाय बमोजिमको पदपुर्ति सिफारिस समिति रहनेछ:

(क) प्रमुख प्रशासकीय अधिकृत वा निजले तोकेको बरिष्ठतम
अधिकृत - संयोजक

(ख) समितिले तोकेको सम्बन्धित विषयको विषय विज्ञ
-सदस्य

(ग) नगरपालिकाको विषयगत शाखा प्रमुख
-सदस्य

(घ) कर्मचारी प्रशासन शाखा प्रमुख -
सदस्य सचिव

६. करार गर्ने: (१) दफा ४ बमोजिम छनौट भएका उम्मेदवारलाई ७ (सात) दिनको म्याद दिई करार गर्न सूचना दिनुपर्नेछ । उक्त अवधि भित्र सम्पर्क राख्न नआएमा क्रमशः वैकल्पिक उम्मेदवारलाई सूचना दिई करार गर्न सकिनेछ ।
- (२) उपदफा (१) बमोजिमको अवधिभित्र करार सम्झौता गर्न आउने उम्मेदवारसँग कार्यालयले अनुसूची-३ बमोजिमको ढाँचामा बढीमा ६ महिनाको लागि करार सम्झौता गर्नुपर्नेछ ।
- (३) उपदफा (२) बमोजिम करार सम्झौता गरे पश्चात कार्यालयले सम्बन्धित कर्मचारीलाई कार्य विवरण सहितको विषयगत शाखा/संस्था तोकिएको काममा लगाउनु पर्नेछ ।
- (४) उपदफा (२) बमोजिमको अवधिको निम्ति सेवा करारमा लिएको व्यक्तिलाई निजको कार्य सम्पादन मुल्यांकन सन्तोषजनक भएमा र कार्यालयको आवश्यकताको आधारमा म्याद थप गरी थप समयको लागि सेवा करारमा लिन सकिनेछ ।
- (५) कर्मचारीले स्वेच्छाले करार निरन्तरता गर्न नचाहेमा कम्तीमा १ (एक) महिना अगाडी कार्यालयमा लिखित रुपमा जानकारी गराउनु पर्नेछ । यसरी जानकारी नगराई करार अन्त गरी

खण्ड- ९ मण्डनदेउपुर, असोज ०९ गते, २०८२ साल संख्या: ५

काम छोडेमा त्यस्तो व्यक्तिलाई पुनः करारमा काम गर्ने अवसर दिईने छैन।

७. कार्य शर्त, पारिश्रमिक र अवधि : (१) यस कार्यविधि बमोजिम सेवा करार सम्झौता गरिएका प्राविधिक कर्मचारीको मासिक पारिश्रमिक सम्बन्धित तह वा पदको शुरु तलब स्केलमा नबढ्ने गरी करार सम्झौतामा उल्लेख भए बमोजिम हुनेछ। प्रचलित कानुन बमोजिम चाडपर्व खर्च तथा अन्य भत्ता एंवम् सुविधा उपलब्ध गराउन बाधा पुग्ने छैन।
- (२) कार्यालयले कार्यविवरणमा उल्लेख भए बमोजिम प्रगतिको स्थलगत वा वस्तुगत प्रतिवेदनका आधारमा कार्य सम्पादन अनुसार करारमा उल्लेख गरी भ्रमण भत्ता वा फिल्ड भत्ता उपलब्ध गराउन सक्नेछ ।
९. करार समाप्ती: (१) यस कार्यविधि बमोजिम करार गरिएको पद वा दरबन्दीमा प्रचलित कानुन बमोजिम कर्मचारी समायोजन/नियुक्ति भई आएमा वा प्रचलित कानुन बमोजिम स्थायी पदपुर्ति भएमा त्यस्तो व्यक्तिको करार स्वतः अन्त्य हुनेछ।
- (२) करार सम्झौता गरिएको कर्मचारीको कार्य सन्तोषजनक नभएको भनि कार्यरत विषयगत शाखा वा कार्यालयले

खण्ड- ९ मण्डनदेउपुर, असोज ०९ गते, २०८२ साल संख्या: ५

सिफारिश गरेमा प्रमुखले आवश्यक छानविन गर्न लगाई सफाइको मौका दिईने छ । सफाई सन्तोष जनक नभएमा कार्यालयले जुनसुकै अवस्थामा करारबाट हटाउन सकिनेछ ।

१०. विविध (१) यस कार्यविधि कार्यान्वयनको क्रममा थप व्यवस्था गर्नु परेमा यस कार्यविधि तथा प्रचलित कानूनसँग नबाझिने गरी नगरपालिकाले आवश्यक निर्णय गर्न सक्नेछ ।

(२) पदपूर्ति सिफारिस समितिको सेवा सुविधा प्रचलित प्रदेश कानून बमोजिम हुनेछ ।

(३) माथी जुन सुकै कुरा लेखिएको भएता पनि विशेष परिस्थितिमा ३ महिनाभन्दा कम अवधिका लागि कर्मचारी दैनिक ज्यालादारीमा भर्ना गर्न बाधा पर्ने छैन ।

११. खारेजी: मण्डनदेउपुर नगरपालिकामा करार/दैनिक ज्यालादारीमा कर्मचारी व्यवस्थापन गर्ने सम्बन्धी कार्यविधि, २०८० खारेज गरिएको छ ।

खण्ड- ९ मण्डनदेउपुर, असोज ०९ गते, २०८२ साल संख्या: ५

अनुसूची - १

(बुँदा ४.१ सँग सम्बन्धित आवेदनको ढाँचा)

मण्डनदेउपुर नगरपालिका

नगर कार्यपालिकाको कार्यालय

महादेवस्थान

करारमा सेवा लिने सम्बन्धी सूचना

(सूचना प्रकाशित मिति : २०८ / /)

मण्डनदेउपुर नगरपालिकाको लागि(विषयगत शाखा) मा रहने गरी (पद) को रूपमा देहायको संख्या र योग्यता भएको प्राविधिक कर्मचारी करारमा राख्नु पर्ने भएकाले योग्यता पुगेका नेपाली नागरिकहरूले यो सूचना प्रकाशित भएको मितिले १५ (पन्ध्र) दिनभित्र दिनको २:०० बजेसम्म राजस्व तिरेको रसिद सहित दरखास्त दिन हुन सम्बन्धित सबैको लागि यो सूचना प्रकाशन गरिएको छ । यसको फाराम, दरखास्त दस्तुर, कार्य—विवरण, पारिश्रमिक, सेवाका शर्तहरू सहितको विस्तृत विवरण कार्यालयबाट वा वेबसाइट [www. mandandeupurmun.gov.np](http://www.mandandeupurmun.gov.np)बाट उपलब्ध हुनेछ ।

पद नाम	संख्या

२. शैक्षिक योग्यता र अनुभव:

१. नेपाली नागरिक ।
२. न्यूनतम योग्यता (जस्तै: नेपाल सरकारबाट मान्यता प्राप्त विश्वविद्यालयबाट Civil Engineering मा स्नातक (B.E) र कुनै सम्बद्ध विषयमा विषयमा स्नातकोत्तर गरेको ।
३. १८ वर्ष उमेर पुरा भई ४० वर्ष ननाघेको हुनुपर्ने ।
४. आवश्यकता अनुसार सम्बन्धित काउन्सिलमा दर्ता भएको (प्रमाणपत्र) ।
५. अन्य प्रचलित कानूनद्वारा अयोग्य नभएको ।

३. दरखास्तमा संलग्न गर्नुपर्ने: उम्मेदवारको व्यक्तिगत विवरण, शैक्षिक योग्यताको प्रमाणित प्रतिलिपि, नेपाली नागरिकताको प्रमाणपत्रको प्रमाणित प्रतिलिपि, अनुभवको प्रमाणित प्रतिलिपि तथा प्रचलित नेपाल कानून बमोजिम विभिन्न काउन्सिल वा परिषद् वा अन्यमा दर्ता भएको प्रमाणित प्रतिलिपि संलग्न हुनुपर्नेछ । पेश गरिने सबै प्रतिलिपिको पछाडी उम्मेदवार स्वयंले हस्ताक्षर गरी प्रमाणित गर्ने ।

खण्ड- १ मण्डनदेउपुर, असोज ०९ गते, २०८२ साल संख्या: ५

अनुसूची -२

(बुँदा ४.२ सँग सम्बन्धित दरखास्त फारामको ढाँचा)

मण्डनदेउपुर नगरपालिका
नगर कार्यपालिकको कार्यालय
महादेवस्थान, काभ्रे ।
बागमती प्रदेश नेपाल

हालसालै खिचेको
पासपोर्ट साईजको पुरै
मुखाकृति देखिने
फोटो यहाँ टास्ने र
फोटो र फाराममा
पर्ने गरी उम्मेदवारले
दस्तखत

करारको लागि दरखास्त फाराम

बिज्ञापन नं.: पद :

(क) वैयक्तिक विवरण

	नाम	(देवनागरीमा)			
	थर	(अंग्रेजी अक्षरमा)	ठूलो		लिङ्गः
	नागरिकता नंः		जारी गर्ने जिल्ला :		मिति :
स्थायी ठेगाना	क) जिल्ला	ख) न.पा.		ग) वडा नं	

खण्ड- ९ मण्डनदेउपुर, असोज ०९ गते, २०८२ साल संख्या: ५

	घ) टोल :	ड) मार्ग/घर नं. :	च) फो नं.
पत्राचार गर्ने ठेगाना :			ईमेल
बाबुको नाम, थर :		जन्म (वि.सं.मा)	मिति: ईस्वि संवत्तमा)
बाजेको नाम, थर :		हालको उमेर : वर्ष महिना	

(ख) शैक्षिक योग्यता/तालिम (दरखास्त फाराम भरेको पदको लागि चाहिने आवश्यक न्यूनतम शैक्षिक योग्यता/तालिम मात्र उल्लेख गर्ने)

आवश्यक न्यूनतम योग्यता	विश्वविद्यालय/बोर्ड/तालिम दिने संस्था	शैक्षिक उपाधि/तालिम	संकाय	श्रेणी/प्रतिशत	मूल विषय
शैक्षिक योग्यता					
तालिम					

(ग) अनुभव सम्बन्धी विवरण

कार्यालय	पद	सेवा/समूह/ उपसमूह	श्रेणी/ तह	स्थायी/ अस्थायी/करार	अवधि	
					देखि	सम्म

मैले यस दरखास्तमा खुलाएका सम्पूर्ण विवरणहरू सत्य छन् । दरखास्त बुझाएको पदको सूचनाको लागि अयोग्य ठहरिने गरी कुनै सजाय पाएको छैन । कुनै कुरा ढाँटे वा लुकाएको ठहरिएमा प्रचलित कानून बमोजिम सहनेछु/बुझाउनेछु । उम्मेदवारले पालना गर्ने भनी प्रचलित कानून तथा यस दरखास्त फारामका पृष्ठहरूमा उल्लेखित सबै शर्त तथा नियमहरू पालना गर्न मन्जुर गर्दछु । साथै करारमा उल्लेखित शर्तहरू पूर्ण रुपमा पालना गर्नेछु र करारको समयभन्दा अगावै करारको अन्त्य गर्दा कम्तिमा ३ महिनाको पूर्व सूचना दिई कार्यालयमा निवेदन दिनेछु ।

उम्मेदवारको ल्याप्चे सहीछाप		उम्मेदवारको दस्तखत
दायाँ	बायाँ	
		मिति:

खण्ड- ९ मण्डनदेउपुर, असोज ०९ गते, २०८२ साल संख्या: ५

कार्यालयले भर्ने:		
रसिद/भौचर नं. :	रोल नं. :	
दरखास्त अस्वीकृत भए सो को कारण :		
दरखास्त रुजु गर्नेको नाम र दस्तखत: मिति :	दरखास्त स्वीकृत/अस्वीकृत गर्नेको दस्तखत मिति :	

द्रष्टव्य : दरखास्त साथ सूचनामा उल्लेखित लगायत निम्नलिखित कागजातहरू अनिवार्य रूपमा उम्मेदवार आफैले प्रमाणित गरी पेश गर्नु पर्नेछ ।

(१) नेपाली नागरिकताको प्रमाणपत्रको प्रतिलिपि, (२) समकक्षता र सम्बद्ध आवश्यक पर्नेमा सो को प्रतिलिपि, (३) न्यूनतम शैक्षिक योग्यताको प्रमाणपत्र र चारित्रिक प्रमाणपत्रको प्रतिलिपि, प्राविधिक कार्य (इन्जिनियरिङ्ग, स्वास्थ्य तथा पशु चिकित्सा लगायतका अन्य क्षेत्र) का लागि आवश्यक पर्ने व्यवसायिक प्रमाणपत्र (लाईसेन्स)को प्रतिलिपि, तालिम र अनुभव आवश्यक पर्नेमा सो समेतको प्रतिलिपि, आदि ।

अनुसूची - ३

(बुँदा ७.२ सँग सम्बन्धित करार सम्झौताको ढाँचा)

करार सम्झौता

मण्डनदेउपुर नगर कार्यपालिकाको कार्यालय, (यसपछि पहिलो पक्ष भनिएको) रजिल्ला,नगरपालिका, वडा नं. बस्ने श्री (यसपछि दोश्रो पक्ष भनिएको) का बीच मण्डनदेउपुर नगरपालिकाको(इन्जिनियर) को कामकाज गर्न गराउन मिति २०८ /...../..... को निर्णय अनुसार देहायका कार्य/शर्तको अधिनमा रहि दोश्रो पक्षले पहिलो पक्षलाई सेवा उपलब्ध गराउन मन्जुर भएकाले यो करारको संझौता गरी एक/एक प्रति आपसमा बुझि लियौं दियौं :

१. कामकाज सम्बन्धमा : दोस्रो पक्षले आफुलाई तोकिएको संलग्न कार्य विवरण अनुसारको कार्य पहिलो पक्षले तोकेको समय र स्थानमा उपस्थित भई गर्नु पर्नेछ र आवश्यकतानुसार थप काम गर्नु पर्नेछ ।
२. काम गर्नु पर्ने स्थान :..... ।
३. करारमा काम गरे बापत पाँउने पारिश्रमिक : प्रत्येक महिना व्यतित भएपछि, पहिलो पक्षले दोश्रो पक्षलाई मासिक रुपमा रु.

.....(अक्षरेपी रु.पारिश्रमिक
उपलब्ध गराउनेछ ।

४. **आचरणको पालना:** दोश्रो पक्षले मण्डनदेउपुर नगरपालिकाको प्रचलित कानूनमा व्यवस्था भएका आचरण तथा अनुशासन सम्बन्धी व्यवस्थाहरू पालना गर्नु पर्नेछ ।
५. **विदा:** दोस्रो पक्षलाई सार्वजनिक विदा बाहेक अन्य कुनै पनि किसिमको विदा उपलब्ध हुने छैन । साथै कार्यालयको लागि आवश्यक परेको खण्डमा विदाको दिनमा पनि सेवा उपलब्ध गराउनु पर्नेछ । यसरी सार्वजनिक विदाको दिनमा कार्यालयमा काम लगाए बापत मासिक करार रकमको दामासाहीले रकम दोश्रो पक्षलाई दिइनेछ ।
६. **कार्यालय सम्पत्तिको सुरक्षा:** दोस्रो पक्षले कार्यालयको चल अचल सम्पत्तिको नोक्सानी वा हिनामिना गरेमा सो को क्षतिपूर्ति वा हानी नोक्सानीको बिगो दोश्रो पक्षले पहिलो पक्षलाई दिनु पर्नेछ ।
७. **गोप्यता:** दोस्रो पक्षले कार्यालयको कागजपत्र, जिन्सी सामान एवं गोप्य कुरा वा कागजात कुनै अनधिकृत व्यक्ति वा देशलाई उपलब्ध गराएको प्रमाणित भएमा दोस्रो पक्षलाई करारबाट हटाई सोबाट भएको हानी नोक्सानीको क्षतिपूर्ति दोश्रो पक्षबाट भर्इनेछ र कालो सूचीमा समेत राखिनेछ ।

८. करार अवधि: यो करार २०८...।.....देखि लागु भई २०८.....असार १५ सम्मको लागि हुनेछ ।
९. कार्यसम्पादन मूल्यांकन: पहिलो पक्षले दोस्रो पक्षको कार्य सम्पादन मूल्यांकन गर्ने र सो मूल्यांकन गर्दा सालवसाली निरन्तरता दिन उपयुक्त देखिएमा कार्यविधिको दफा ९ बमोजिम करार निश्चित अवधिको लागि थप हुन सक्नेछ ।
१०. पारिश्रमिक कट्टी र करार सेवाको शर्तको अन्त्य: दोश्रो पक्षले पहिलो पक्षलाई लगातार ७ (सात) दिन भन्दा बढी उक्त सेवा उपलब्ध नगराएमा, सन्तोषजनक सेवा दिन नसकेमा अनुपस्थित रहेको अवधिको पारिश्रमिक दामासाहिले कट्टा गरिनेछ र सो भन्दा बढी सेवा नगरेमा स्वतः यो संझौता पहिलो पक्षले रद्द गरी अर्को व्यवस्था गर्न बाधा पर्ने छैन । दोश्रो पक्षले शारिरीक रुपमा अस्वस्थ भई वा अन्य कुनै कारणले सेवा दिन असमर्थ भएमा वा काम सन्तोषजनक नभएमा वा आचरण सम्बन्धी कुराहरु बराबर उल्लंघन गरेमा दोश्रो पक्षसंगको संझौता रद्द गर्न सक्नेछ र निजको सट्टा अर्को व्यक्ति करारमा राखि काम लगाउन बाधा पर्ने छैन ।
११. दावी नपुग्ने: दोश्रो पक्षले यस करार बमोजिम काम गरेकै आधारमा पछि कुनै पनि पदमा अस्थायी वा स्थायी नियुक्ति हुनाका लागि दावी गर्न पाउने छैन/गर्ने छैन ।

खण्ड- ९ मण्डनदेउपुर, असोज ०९ गते, २०८२ साल संख्या: ५

१२. प्रचलित कानून लागू हुने: यस संझौतामा उल्लेख नभएको कुरा प्रचलित नेपाल कानून बमोजिम हुनेछ।

नगरपालिकाको तर्फबाट :

दोस्रो पक्ष (करार गर्ने व्यक्ति):

हस्ताक्षर :

हस्ताक्षर :

नाम :

नाम :

पद :

ठेगाना :

कार्यालयको छाप:

आज्ञाले,

(अमृत कुमार धिताल)

प्रमुख प्रशासकीय अधिकृत

मुल्य रु. १० मात्र